

تعارف و تبصرہ کتب

نام کتاب	:	اُردو شاعری کا سیاسی اور تاریخی پس منظر
نام مصنف	:	سید محمد ابوالحیر کشفی
نام پبلشر	:	نشریات، ۳۰ اُردو بازار، لاہور
قیمت	:	۲۲۰ روپے
تبصرہ نگار	:	پروفیسر فتح محمد ملک☆

پروفیسر ڈاکٹر سید محمد ابوالحیر کشفی ہمارے ادبی اوقیان پر طلوع پاکستان کے جلو میں نمودار ہوئے تھے۔ ان کا پہلا مقالہ رسالہ ”ہمایوں“ لاہور میں ۱۹۲۸ء میں شائع ہوا تھا۔ یہ وہ زمانہ تھا جب ابھی کشفی صاحب مرحوم و مغفور انٹرمیڈیٹ کے طالب علم تھے۔ ان کے مجموعہ مقالات بعنوان ”تلقیدی سرگوشیاں“ میں شامل فرقہ گورکھپوری کی کتاب ”روپ“ کی رباعیات کے تجزیہ و تحسین پر مشتمل یہ مضمون تلقیدی بصیرت اور جرأت اٹھہار کی ایک روشن مثال ہے۔ آج بہت سے قارئین ادب کو یہ حقیقت تسلیم کرنے میں تأمل ہو گا کہ یہ عمدہ تحریر انٹرمیڈیٹ کے ایک طالب علم کے قلم سے نکلی ہے۔ ہر چند ”روپ“ کی رباعیات میں فرقہ گورکھپوری جسم و جسمانیت کے بجال اور جادو میں بیتلہ نظر آتے ہیں تاہم نوجوان طالب علم ان رباعیات کو حیرت انگیز فکری چیختگی کے ساتھ تجزیہ و تلقید کی کسوٹی پر پرکھتا ہے۔ اپنے اسی مجموعہ مقالات، ”تلقیدی سرگوشیاں“ کے ابتدائیہ میں کشفی صاحب نے اپنے تلقیدی مسلک کو درج ذیل الفاظ میں بیان کیا ہے:

”میری تلقید کو دوستوں اور مبصروں نے تاثراتی اور جمالیاتی کہا ہے۔ یہ صحیح ہے کہ میری تحریروں میں شخصی رنگ غالب ہے لیکن آدی کے تاثرات اس کا ماحول، مطالعے اور اس کے دور کے علمی و ادبی منظر کا عکس ہوتے ہیں لیکن ادب کی تفہیم اور تعبیر میں، میں نے شاعر کے احوال، اس کے دور اور سماجی علوم کو کبھی نظر انداز نہیں کیا۔ ادب کی تفہیم میں، میں نے دین اور عمرانیات کو بھی اہمیت دی ہے۔ میں اپنی تلقید کو انتخابی اور امتزاجی قرار دیتا ہوں۔ میں ادب اور تلقید کو زندگی سے ہم رشتہ کرنے کا قائل ہوں۔ زندگی کے تجربات اور اقدارِ حیات کو ادب کے تناظر میں اور ادب کو اقدار کے تناظر میں دیکھتا

ہوں۔” (تفصیلی سرگوشیاں، ص ۱۱)

اپنے زمانے کی ادبی تقدیم میں کشفی صاحب کی خاص عطا دینیات اور عمرانیات کو از سر نو ادب کی قلم رو میں شامل کر دینے سے عبارت ہے۔ اس باب میں اُن کا مقالہ ”مولانا مودودی کی ادبی شخصیت“ ہماری عصری تقدیم میں ایک یادگار حیثیت کا حامل ہے۔ مقالے کے آغاز ہی میں وہ دینیات اور عمرانیات کو دائرة ادب سے خارج قرار دینے کے ادبی رجحان کو یوں تقدیم کا نشانہ بناتے ہیں:

”مولانا مودودی کی ادبی حیثیت پر کچھ لکھنے سے پہلے ایک خطرناک ادبی رجحان کی نشان دہی ضروری سمجھتا ہوں اور وہ یہ کہ کسی تقدیمی کتاب یا جائزہ کو دیکھ لیجئے کہ نشر نگاروں کے ضمن میں اسلام پر لکھنے والے کسی زندہ ادیب کا حال آپ کو شاید ہی کہیں نظر آئے۔ یہ خطرناک رجحان ۱۹۳۶ء کے لگ بھگ شروع ہوا اور اس کا سلسلہ ختم ہونے ہی کو نہیں آتا۔ حالانکہ جدید نقادوں میں کتنے ہی ایسے ہیں جو اسلامی نظریات پر ایمان رکھتے ہیں۔

بات یہیں پر ختم نہیں ہو جاتی بلکہ اس میں ہمیں ایک نہایت ہی شدید تضاد نظر آتا ہے۔ سرسید جدید ادب کے بانی قرار دیے جاتے ہیں۔ وہ سرسید جن کی تصنیفی زندگی کے اہم ترین کارنامے خطبات احمدیہ اور تفسیر قرآن ہیں۔ صاحب سیرت النبی و الفاروق ثبلی جدید نثر کی زندہ قوت کا درجہ رکھتے ہیں۔ حالی کے دینی مقالات ادب کے زمرہ میں شامل کیے جاتے ہیں۔ نذیر احمد کے دینی لیکھر اور امہات الامہ ادب کی کتابیں ہیں۔ حسن نظامی کی مذہبی تحریروں کو ادب کے دائے سے نکالنے کی مجال بھلا کسے ہے۔ مولانا ابوالکلام کے مذہبی مقالات اور تفسیر ادب کی تاریخ کا باب ہے، لیکن (اور یہ لیکن بہت اہم ہے) ان بزرگوں کے بعد سے اب تک جو لوگ دینی موضوعات کو اپنا سرمایہ دین و دنیا اور زادِ راہ ادب سمجھتے ہیں، ان کے ذکر سے دامن بچایا جاتا ہے۔ اگرچہ ان کی تحریروں میں ادب کے بت ہزار شیوه کی کتنی ہی ادا کمیں موجود ہیں۔ اس فہرست میں مولانا مودودی، مولانا مناظر احسن گیلانی، جناب غلام احمد پروین، مولانا امین احسن اصلاحی، خلیفہ عبدالحکیم، مظہر الدین صدیقی اور نعیم صدیقی کے نام زیادہ نمایاں ہیں۔

مجھے یہ تشکیم ہے کہ ادبی تاریخ میں جگہ پانے کے لیے ادبی شان اور اسلوب ضروری ہے۔ میں نے کہیں مولانا حسین احمد مدنی اور اشرف علی صاحب تھانوی کا ذکر نہیں کیا ہے۔ ادبی تاریخ میں ان بزرگوں کی شمولیت پر میں زور اس لیے نہیں دے رہا ہوں کہ یہ لوگ اللہ کے دین کی خدمت کر رہے ہیں، بلکہ اس لیے کہ ان کی تحریروں سے ہمارے ادب میں وسعت پیدا ہوئی ہے۔ ہماری زبان کا فکری پایہ بلند ہوا ہے، ہم پر اس حقیقت

کا اظہار ہوا ہے کہ نظریہ کے بغیر ادب میں قوت اور عظمت پیدا نہیں ہوتی، خواہ وہ نظریہ اسلام ہو یا جمہوریت یا اشتراکیت۔ اسی لیے یہ بات ایک ادبی سازش ہے کہ اشتراکیت یا ادب کے چند عمومی پہلوؤں پر دو ایک مقامے لکھ کر ڈاکٹر عبدالحیم اور سبط حسن تو ادبوں کی صفائی میں جگہ پائیں اور وہ لوگ جن کی فکر و نظر کا سرمایہ ہزاروں صفحات پر پھیلا ہوا ہمیں دعوت فکر و نظر دیتا ہے، ان کے وجود کو ہم تسلیم نہ کریں۔ ادب میں اس تنگ نظری کی گنجائش نہیں۔

اس رجحان کا دوسرا افسوس ناک پہلو یہ ہے کہ ہم نثری ادب کو ناول، افسانہ، ڈرامہ، تنقید وغیرہ چند اصناف تک محدود کیے دے رہے ہیں۔ بیہاں بھی یہ تقاضہ ملاحظہ ہو کہ گنج خوبی (میر امن)، تاریخ ہندوستان (ذکاء اللہ)، الکلام (ثبلی) وغیرہ کو ہم اپنا ادبی سرمایہ اور تہذیبی میراث گردانتے ہیں۔ ادب کی نئی حد بندی سے ہمارا ادب محدود ہوتا جا رہا ہے اور ہم اس کا احساس بھی نہیں کرتے۔ (تنقیدی سرگوشیاں، ص ۱۵۰ تا ۱۵۸)

خلافِ معمول، میں یہ طویل اقتباس دینے پر اس لیے مجبور ہوا ہوں کہ سید محمد ابوالخیر کشفی ہماری عصری تحقیق و تنقید کی دنیا کی وہ تنہا شخصیت تھے جنہوں نے ادب کی سکڑتی ہوئی حدود کا احساس کیا اور پھر ایک مضبوط اور مؤثر استدلال کے ساتھ اُن شخصیات کو دوبارہ ہماری ادبی زندگی میں بحال کیا جنہیں سن چھتیں کی ادبی تحریکوں نے ادب اور تہذیب کے دائے سے نکال باہر کرنے کی سعی نامشکور فرمائی تھی۔ میں نے یہ ضروری سمجھا کہ اس اہم موضوع پر کشفی صاحب مرحوم کے پورے کے پورے استدلال کو قارئین ادب کے سامنے پیش کر دوں اور پھر بتاؤں کہ کشفی صاحب نے بڑی خوبی کے ساتھ مولانا سید ابوالاعلیٰ مودودی کے اسلوب کو سرسید احمد خان کے اسلوب کی ایک ارتقاء یافتہ صورت قرار دیا ہے۔ ہمارے ادبی آفاق کی قدرتی حدود کی بازیافت کے اس عمل میں اگر ایک طرف کشفی صاحب سید ابوالاعلیٰ مودودی کی نثر کے فنی اور جمالیاتی حسن کو اجاگر کرتے ہیں تو دوسری جانب فیض احمد فیض کی دینی سرشت سے بھی ہمیں متعارف کراتے ہیں۔ اپنے تنقیدی مقالات کے ایک اور مجموعہ بعنوان ”نعت اور تنقید نعت“ میں شامل ایک اچھوتے موضوع پر اپنے انتہائی خیال انگیز مقالے ”غزل میں نعت کی جلوہ گری“ میں انہوں نے فیض احمد فیض کے فیضان کا برملا اعتراف کیا ہے۔

ہوا یوں کہ اُردو نعت گوئی کے موضوع پر ٹیکی ویژن کے ایک مذاکرے میں کشفی صاحب نے اس خیال کا اظہار فرمایا کہ ترقی پسند شعراء میں نعت گوئی کا رجحان مفقود ہے۔ جب محترمہ ہاجرہ مسرور کے گھر پر فیض احمد فیض سے ملاقات ہوئی تو کشفی صاحب نے فیض صاحب سے سوال کیا

کہ آپ مجھ سے کچھ ناراض سے لگتے ہیں؟ اس پر یہ کھلا کہ ترقی پسند شاعری کے اس محکمہ سے فیض احمد فیض کی دل آزاری ہوئی تھی۔ چنانچہ کشfi صاحب لکھتے ہیں کہ:

”فیض صاحب نے سکریٹ کا ایک کش لیا اور پھر اپنے مخصوص دھنے لجھ میں کہنے لگے کہ جس ذات گرامی کے حوالے سے آپ نے ٹیلی ویژن پر اپنے غصے یا دوسروں کی کوتاہی کا جس طرح اظہار کیا تھا، اس انداز کا اس ذات سے کوئی علاقہ نہ تھا۔ کسی گنہ گار یا خطا کار کے کافوں میں جو بات کہنی چاہیے اس کو دنیا میں یوں پھیلانے کا خلق عظیم محمدی سے کیا تعلق اور آپ تو ادب کے استاد ہیں۔ کیا آپ اپنے طالب علموں کو اس بت ہزار شیوه سے متعارف نہیں کرتے جسے غزل کہتے ہیں۔ اگر آپ نے ہمدردی اور دل بیدار کے ساتھ میری غزوں کا مطالعہ کیا ہوتا تو نعت کے اشعار مل جاتے اور اس مختصر گفتگو کے بعد فیض صاحب نے اپنا یہ شعر پڑھا:

شمع نظر، خیال کے انجم، جگر کے داغ
جتنے چراغ ہیں تری محفل سے آئے ہیں

اور شاید یہ فیض صاحب ہی کا فیضان نظر ہے کہ غزل کی ماہیت کا یہ پہلو مجھ پر روشن تر ہو گیا اور غالباً یہ مضمون اسی گفتگو کا نتیجہ ہے۔ (شمع اور تنقید نعت، ص ۱۰۱ تا ۱۰۲)

کشfi صاحب کا کمال یہ ہے کہ وہ ترقی پسند اور جدید ادب کی تحریکوں پر اظہار خیال کرتے وقت ان تحریکوں کے محرکات و مقاصد اور اسلام دوستی کے تقاضوں میں کوئی بنیادی تضاد نہیں دیکھتے۔ عصری شاعری کی تحسین و تنقید پر مشتمل اپنی ایک اور تصنیف ”آدمی اور کتاب“ میں رقم طراز ہیں کہ: ان سب کی روشنیاں الگ ہیں مگر ایک بات سب میں مشترک ہے۔ روشنیوں کے اس سلسلے میں ملت کی غم خواری اور دردمندی کا عضر ضرور موجود ہے۔ علی سردار جعفری لاکھ اشتراکی تھے لیکن کربلا کی علامت ان کے ہاں انسان کی آبرو کا ذریعہ ہے۔ مجاز نے اپنی آزاد روی کے باوجود مشرق کے افق سے اس شرارے کو پھوٹتے دیکھا جس کا نام اسلام ہے۔ رشید احمد صدیقی کے دور آخِر کی تحریکوں میں اسلام کے ڈھنی اور فکری کارناموں کی روشنی ایک کہکشاں بن گئی ہے اور آج سرور صاحب پر لکھتے ہوئے ان کے یہ استاد اور ہم عصر بے اختیار یاد آ گئے۔ (آدمی اور کتاب، ص ۶۵)

یہ قومی و ملی انداز نظر پہلے پہل اُن کی اولیں تحقیقی اور تنقیدی دستاویز ”اردو شاعری کا سیاسی اور تاریخی پس منظر“ میں نمودار ہوا تھا۔ تب سے لے کر اپنے دم واپسیں تک وہ اُردو ادب میں قوی و

ملی اقدار کی تلاش و جستجو میں کوشش رہے۔ یہ کتاب سید ابوالخیر کشفی کا ڈاکٹریٹ کا مقالہ ہے۔ آج سے لگ بھگ چالیس سال پیشتر جب وہ کراچی یونیورسٹی میں اس موضوع پر تحقیق و تفییش میں منہمک تھے، تب کراچی یونیورسٹی میں ڈاکٹر اشتیاق حسین قریشی سے لے کر ڈاکٹر غلام مصطفیٰ خاں تک نامور اہل تحقیق و جستجو اور رمز شناسانِ ادب و شعر کی ایک کہشاں جلوہ گرتھی۔ چنانچہ اس اچھوتے موضوع پر دادِ تحقیق دیتے وقت کشفی صاحب کو ان تمام ناموران علم و ادب و تہذیب کا فیضان میسر تھا۔ اس تحقیقی مقالہ کا سب سے بڑا وصف یہ ہے کہ اس میں اردو تحقیق و تقدیم کی تاریخ میں پہلی بار فقط قومی و ملی اتحاد اور دینی و اخلاقی زوال کے تجزیہ و تقدیم کو کافی نہیں سمجھا گیا۔ کشفی صاحب نے جہاں شعرو ادب میں زوال و اتحاد کا عکس دیکھا اور دکھایا ہے وہاں اس زوال کو روکنے اور عروج میں بدکے میں سرگرم کار افراد اور تحریکیوں کو بھی تاریخی تناظر میں پیش کیا ہے۔ اس کتاب کا کیوس اور انگزیب کے ناہل جانشینوں کے ڈیڑھ صدی پر پہلی ہوئے دور حکومت کو محیط ہے۔ کشفی صاحب کے خیال میں ”اسلام سے دوری اور مسلم کردار کا بھرمان اس زوال کا بنیادی سبب ہے۔“ اس عہد کی شاعری کافی، لسانی، فکری اور تمدنی تجزیہ کرتے وقت کشفی صاحب نے ٹپو سلطان سے لے کر سن ستاؤں تک کی اُن تمام سیاسی اور جہادی تحریکیوں کو پیش نظر رکھا ہے جو برصغیر میں مسلمانوں کے اقتدار کو قائم رکھنے کی خاطر ڈیڑھ سو سال تک وقاً فوقاً نمودار ہوتی اور دادِ شجاعت دیتی رہیں۔ اس ضمن میں اس دور کی اردو غزل پر حریت اور جہاد کی تحریکیوں کے اثرات کا مطالعہ انتہائی خیال انگیز ہے۔ حکیم مومن خاں مومن کی سید احمد شہید کی تحریک بجهاد سے عملی وابستگی ایک مسلمہ تحقیقت ہے۔ کشفی صاحب نے فقط اُن کی مشہور ”مشنوئی جہاد“ کی مثال کو کافی نہیں جانا بلکہ اُن کی پوری کلیات میں غوطہ زن ہو کر اس نتیجے پر پہنچے ہیں کہ:

”ایک تحریک سے اپنی وابستگی کی بناء پر مومن اؤلین قومی شاعر کھلانے کے مستحق ہیں۔“
مومن کی غزوتوں کو اب تک محض ”شہید بازاری و جمال پرنس“ تک محدود قرار دیا گیا ہے، لیکن ”تحریک سید احمد شہید“ کے باب میں مومن کی غزوتوں کا مطالعہ ان کی شخصیت اور ذوقِ جہاد کی روشنی میں کیا گیا ہے۔

اسی طرح جہاں انہوں نے دکنی شاعری جداگانہ مسلمان قومیت کے نظریے کے ابتدائی نقش دریافت کیے ہیں وہاں انہوں نے ٹپو سلطان شہید کی شان میں کی گئی عوامی شاعری میں اسلامی جذبہ و احساس کی نشاندہی کرتے وقت لکھا ہے کہ:
”نوحہ ٹپو سلطان“ ایک نامعلوم شاعر کی تخلیق ہے۔ اس نوحہ میں بھی اسلامی جذبہ موجود

ہے اور سلطان ٹپو کی جنگ کو جہاد قرار دیا گیا ہے کیونکہ اس نے دین احمد کے لیے اپنی جان فدا کی۔

ہر چند سید ابوالخیر کشfi کی یہ کتاب اپنے ادبی، تنقیدی اور تحقیقی محسن کے اعتبار سے ایک ناقابل فراموش کارنامہ ہے تاہم اس کی ایک تاریخی اہمیت بھی ہے۔ اس کتاب میں پہلی بار ہمارے قومی و ملی تناظر اور جنگ پلاسی سے قیامِ پاکستان تک آزادی کی تحریکوں کے پس منظر میں اردو شاعری کے تجزیہ و تحسین کا حق ادا کیا گیا ہے۔ اس اعتبار سے دیکھیں تو یہ کتاب اردو تحقیق و تنقید میں ایک رجحان ساز کتاب ثابت ہوئی ہے۔ سید ابوالخیر کشfi نے زیرنظر کتاب میں جو نئی راہ تراشی تھی اسی پر چلتے ہوئے خواجہ منظور حسین نے اپنی کتاب بعنوان ”تحریک جد و جہاد بطور موضوعِ ختن“ اور ڈاکٹر معین الدین عقیل نے اپنا تحقیقی شاہکار ”تحریک آزادی میں اردو کا حصہ“ پیش کی ہے۔ مجھے یقین ہے کہ وقت گزرنے کے ساتھ ساتھ یہ راہ ایک مقبول عام شاہراہ بن جائے گی۔

